

سلسلہ تقاریر "تعارفِ الکتاب"
ڈاکٹر اسرار احمد

إِلَيْهِ يُرْدُ (۲۵)

نسمہ و نصلی علی رسولہ الکریم

اعوذ بالله من الشیطان الرجیم بسم الله الرحمن الرحيم
 ﴿إِلَيْهِ يُرْدُ عِلْمُ السَّاعَةِ، وَمَا تَخْرُجُ مِنْ ثَمَرٍ مِّنْ أَكْمَامِهَا
 وَمَا تَحْمِلُ مِنْ أُنْثَىٰ وَلَا تَضَعُ إِلَّا يَعْلَمُهُ، وَيَوْمَ يَنَادِيهِمْ أَيْنَ
 شَرَكَاءِنِي قَالُوا أَذْنَكَ مَا مِنَّا مِنْ شَهِيدٍ﴾

(نحو السجدة : ۳۷)

قرآن مجید کا پچیسوال پارہ "إِلَيْهِ يُرْدُ" کے نام سے موسوم ہے اور اس میں اولاً سورہ حم السجدۃ کی آخری آٹھ آیات شامل ہیں اور اس کے بعد سلسلہ حوا میم کی چار کامل سورتیں، یعنی سورۃ الشوریٰ، سورۃ الدخان، سورۃ الزخرف اور سورۃ الجاثیہ۔ سورۃ الشوریٰ کا دو سرار کو ع بلاشبہ نہایت عظمت اور اہمیت کا حامل ہے۔ اس میں اولاً اس حقیقت کی طرف را ہمنائی کی گئی کہ نبی اکرم ﷺ جو دین لے کر دنیا میں تشریف لائے وہ کوئی نیا نویلادین نہیں بلکہ یہ وہی دین ہے جو حضرت نوح ﷺ کو دیا گیا تھا اور جو حضرت ابراہیم، حضرت موسیٰ اور حضرت عیسیٰ علیہما السلام الصلوٰۃ والسلام لے کر دنیا میں تشریف لائے، اور اس دین کے دنیا میں آنے کی اصل غرض یہی ہے : ﴿أَنْ أَقِيمُوا الدِّينَ وَلَا تَنْفَرُّ قَوْفَافِيهِ﴾ (شوریٰ : ۱۳) کہ جو بھی اس دین کو قبول کریں یا جو بھی اس کے مانتے کے اور اس کے حامل ہونے کے دعویدار ہوں، ان کا فرض ہے کہ وہ اس دین کو قائم کریں اور اس میں تفرقہ پیدا نہ کریں۔ یہ دین گل کا گل ایک وحدت ہے، اس میں تفرقہ نہیں کی جاسکتی اور سب سے بڑا فتنہ جس میں امت بٹلا ہو سکتی ہے وہ یہی تفرقہ کافته ہے۔

اس کے بعد وضاحت فرمائی کہ رسولوں کی امتوں میں اضحاک لیا زوال عمل
کیوں پیدا ہوتا ہے۔ فرمایا : ﴿وَإِنَّ الَّذِينَ أُورْثُوا الْكِتَابَ مِنْ بَعْدِهِمْ لَفِي شَكٍ
مِّنْهُ مُرْتَبٌ﴾ (آیت ۱۳) (آیت ۱۳) وہ لوگ کہ جو نبیوں کے بعد ان کی کتابوں کے وارث
ہوتے ہیں وہ ان کے بارے میں شکوک و شبہات میں بنتا ہو جاتے ہیں، اور یہی ان کی
بے عملی اور پھرید عملی کا اصل سبب بتتا ہے۔ چنانچہ نبی اکرم ﷺ کو حکم ہوا، اور یہ
حکم آپؐ کی وساطت سے پوری امت مسلمہ کے ایک ایک فرد کو ہے : ﴿فَلَذِلِكَ
فَادْعُ وَاسْتَقِمْ كَمَا أَمْرَتَ وَلَا تَتَبَيَّنْ أَهْوَاءَهُمْ﴾ پس اسی کی دعوت دیتے رہو
اور اس پر پوری طرح مستقیم رہو، جاگزیں اور قائم رہو اور لوگوں کی خواہشات کا
اتباع نہ کرو۔ ﴿وَقُلْ أَمَّنْتُ بِمَا أَنْزَلَ اللَّهُ مِنْ كِتَابٍ، وَأَمْرَتُ لَا عَدْلٌ يَسْتَكْمِمُ﴾
اور دونوں الفاظ میں اعلان کر دو کہ میں تو ایمان رکھتا ہوں اس کتاب پر جو اللہ نے
نازل کی ہے اور مجھے حکم ہوا ہے کہ تمہارے مابین انصاف کروں۔ اس کے بعد جو
بھی مخالفین اور معاذین اس دعوت کا راستہ روکنے کے لئے آگے بڑھیں، ان کے
بارے میں نہایت بلیغ انداز اور بڑے و لنیشیں پیرائے میں دونوں الفاظ میں فرمایا :
﴿اللَّهُ رَبُّنَا وَرَبُّكُمْ، لَنَا أَعْمَالُنَا وَلَكُمْ أَعْمَالُكُمْ، لَا خَجَّةَ يَبْتَلَنَا وَيَسْتَكْمِمُ، اللَّهُ
يَجْمَعُ يَبْتَلَنَا وَإِلَيْهِ الْمَصِيرُ﴾ (آیت ۱۵) یہ جھگڑا کا ہے کہ لئے ہے؟ یہ فساد
آخر کس بات پر ہے؟ اللہ ہمارا بھی رب ہے اور تمہارا بھی رب ہے، ہمارے اعمال
ہمارے لئے ہیں تمہارے اعمال تمہارے لئے ہیں، ہم اگر کوئی خیر کمار ہے ہیں تو اس
کا فائدہ ہم ہی کو پہنچے گا اور اگر بالفرض شربھی کمار ہے ہیں تو اس کا وباں تم پر نہیں بلکہ
ہم پر ہی آئے گا۔ ہمارے اور تمہارے مابین اس تکرار کی کوئی ضرورت نہیں۔ ایک
وقت آئے والا ہے جب ہم اللہ کے حضور میں جمع ہو جائیں گے، تب دودھ کا دودھ
اور پانی کا پانی الگ ہو جائے گا، معلوم ہو جائے گا کہ کون حق پر ہے۔ واقعہ یہ ہے کہ
یہ آیات امت مسلمہ کے ان افراد کیلئے بالخصوص بڑی رہنمائی کی حامل ہیں جن کو اللہ
تعالیٰ یہ توفیق عطا فرمائے کہ وہ نبی اکرم ﷺ کے نقش قدم پر چلتے ہوئے اللہ کے دین

یعنی اسلام کو دنیا میں قائم کرنے کیلئے سعی کریں اور اس کیلئے "دعوت الی الکتاب" یعنی کتاب ہی کی طرف بلانے کو ذریعہ اور منہاج اختیار کریں۔

اس سورہ مبارکہ میں مسلمانوں کی اجتماعی زندگی کے ضمن میں ایک انتہائی اہم ہدایت وارد ہوئی، فرمایا : ﴿ وَأَمْرُهُمْ شُوُرْزِيٰ بَيْتَهُمْ ﴾ (آیت ۳۸) ان کے معاملات آپس میں باہمی مشورے سے طے پاتے ہیں۔ آخر میں نبی کریم ﷺ سے خطاب کرتے ہوئے فرمایا کہ اے نبی (ﷺ) ہم نے اس قرآن کو آپ ﷺ کیلئے بھی نور بنایا ہے۔ آپ ﷺ کو اس (قرآن) کے وحی کے جانے سے قبل کچھ معلوم نہ تھا : ﴿ مَا كُنْتَ تَدْرِي مَا لَكُتُبٌ وَلَا إِيمَانٌ وَلِكِنْ جَعَلْنَا نُورًا نَهْدِي بِهِ مَنْ نَشَاءُ مِنْ عِبَادِنَا ﴾ آپ ﷺ کچھ نہ جانتے تھے کہ ایمان کے کہتے ہیں اور کتاب و شریعت کس چیز کا نام ہے؟ ہم نے اس قرآن کو آپ ﷺ کے حق میں نور بنایا ہے اور اس قرآن کے حامل اور صبغت ہونے کی بنابر اب سید ہی راہ کی طرف ہدایت دینے والے بھی آپ ﷺ ہی ہیں : ﴿ وَإِنَّكَ لَتَهْدِي إِلَى صِرَاطٍ مُسْتَقِيمٍ ﴾ (آیت ۵۲)

سورۃ الزخرف اور سورۃ الدخان میں یہ مضمون مشترک ہے کہ دونوں میں حضرت موسیٰ علیہ السلام کا ذکر ہے۔ سورۃ الزخرف میں حضرت ابراہیم اور حضرت عیسیٰ علیہ السلام کا اجمالی ذکر ہے۔ اور کفار کا ایک عجیب قول بھی سورۃ الزخرف ہی میں نقل ہوا ہے، انہوں نے کہا کہ اللہ کو اگر یہ قرآن نازل کرنا ہی تھا تو یہ جو دو بڑے بڑے شر مکہ اور طائف ہیں، ان میں بڑے بڑے سردار اور صاحب ثروت لوگ موجود تھے، اللہ اگر نازل کرتا تو ان پر نازل کرتا : ﴿ لَوْلَا نَزَّلَ هَذَا الْقُرْآنُ عَلَى رَجُلٍ مِنْ أَقْرَبِكُمْ عَظِيمٍ ﴾ (آیت ۳۱) یہ بنی ہاشم کا ایک یتیم اللہ کو کیسے پسند آگیا؟ جواب ارشاد فرمایا گیا : ﴿ أَهُمْ يَقْسِمُونَ رَحْمَةَ رَبِّكَ ﴾ (آیت ۳۲) کیا یہ تیرے رب کی رحمت کو تقسیم کرنے کے ٹھیکیدار بن گئے ہیں؟ اللہ کو خوب معلوم ہے کہ نبوت اور رسالت کے لئے جو اوصاف مطلوب ہیں وہ کس میں موجود ہیں : ﴿ أَللَّهُ أَعْلَمُ حِينَ يَجْعَلُ رِسَالَتَهُ ﴾ (الانعام : ۱۲۵) اللہ خوب جانتا ہے کہ رسالت

کے فرائض ادا کرنے کے لئے جس قسم کے سیرت و کروار کی ضرورت ہے، جن اوصاف جلیلہ کا عامل ہونا ضروری ہے وہ کس میں ہیں اور کس میں نہیں ہیں؟ سورۃ الدخان کا آغاز ہوا اس لیلہ مبارکہ کے ذکر سے جس میں قرآن مجید کا نزول ہوا : ﴿إِنَّا أَنْزَلْنَاهُ فِي لَيْلَةٍ مُّبَرَّكَةٍ﴾ (آیت ۳) یہ وہی شب ہے جو آخری پارے میں لیلۃ القدر کے نام سے موسم ہوئی ہے، جو رمضان المبارک کے آخری عشرہ میں ہے اور جس کے بارے میں آخری پارے میں فرمایا گیا کہ تم کیا سمجھتے ہو اس کی قدر و قیمت کو؟ ﴿لَيْلَةُ الْقَدْرِ خَيْرٌ مِّنْ أَلْفِ شَهْرٍ﴾ (القدر : ۳) وہ ہزار میینوں سے بھی افضل ہے۔

سورۃ الجاثیہ میں دوسرے اہم مضمونیں کے ساتھ ساتھ ایک بڑا ہم مضمون یہ وارد ہوا ہے کہ جس طرز فکر کو ہم مادہ پر ستانہ الحاد کرتے ہیں وہ کوئی جدید دور کی پیداوار نہیں ہے، بلکہ یہ فکر یہیش سے موجود ہے کہ وہ لوگ جنوں نے صرف حواس خمسہ پر انحصار کیا اور اس سے ماوراء کسی بدایت سے منہ موڑا، ان کا نقطہ نظر یہیش یہی رہا ہے جو آج کے مادیین اور ملحدین کا ہے۔ ان کا قول نقل ہوا : ﴿وَقَالُوا مَا هُنَّ إِلَّا حَيَاتُنَا الدُّنْيَا نَمُوذُ وَنَجْعَلُ مَا يُهْلِكُنَا إِلَّا الدَّهْرُ﴾ (آیت ۲۳) ہم کسی اور زندگی کو نہیں مانتے، زندگی بس یہی دنیا کی زندگی ہے، اس کے سوا کوئی زندگی نہیں، ہم خود ہی جیتے ہیں اور خود ہی مرتے ہیں اور ہمیں مارنے والی کوئی اور شے کوئی اور طاقت، کوئی اور بڑی قوت، کوئی حاکم اور کوئی مالک نہیں ہے، سوائے گردوش فلک کے۔ یہ زمانہ جو چل رہا ہے، یہ افلاک جو گردوش میں ہیں، انہی کی فقرے میں گویا کوزے میں دریا بند کر دیا گیا ہے۔ ڈوب جدید کامادہ پر ستانہ الحاد جس کی زبردست چھاپ آج کے انسان کے ذہن پر پڑ چکی ہے، وہ حقیقتاً یہی ہے۔ ایک اور اہم قول بھی نقل ہوا، کچھ لوگ ایسے بھی ہیں جو حیات آخری کو کسی درجے میں ماننے کا اظہار کرتے ہیں لیکن وہ قیامت کے بارے میں کہتے ہیں : ﴿إِنْ تُنظِّنُ إِلَّا ظُنُّا﴾

وَمَا نَحْنُ بِمُسْتَقِيقِينَ ۝) (آیت ۳۲) ہمیں کچھ گمان ساتو ہوتا ہے کہ شاید نبیوں نے جو خبر دی ہے وہ درست ہو، لیکن اس پر یقین نہیں بیٹھتا، ول نہیں ملکتا۔ ہم اگر اپنے گریانوں میں منہ ڈالیں تو معلوم ہو گا کہ ہم میں سے اکثر کی حالت یہی ہے، ہم آخرت اور معاد کے ماننے والے تو ہیں لیکن اس پر جو یقین ضروری ہے جس کے بغیر سیرت و کردار میں کوئی تبدیلی پیدا نہیں ہو سکتی اور انسانی اعمال پر کوئی اثرات مترب نہیں ہو سکتے، إِلَامَا شاء اللَّهُ همارے قلوب اس سے خالی ہیں۔ اللہ تعالیٰ ہمیں دولت ایمان سے سرفراز فرمائے۔

وَآخِرَةً عَوَابًا أَنِ الْحَمْدُ لِلَّهِ رَبِّ الْعَالَمِينَ ۝

وقت کے نہایت اہم، انتہائی نازک اور حساس موضوع پر
امیر تنظیم اسلامی ڈاکٹر اسرار احمد کی وقیع تالیف

شیعہ سنی مفہومت

کی ضرورت و اہمیت

شاائع ہو گئی ہے۔ جس میں مذکورہ بالاموضوع پر محترم ڈاکٹر صاحب کے فکر انگیز خطاب کے ساتھ ساتھ درج ذیل موضوعات پر مضامین بھی شامل ہیں :

- (i) حضرت مددی موعود کی شخصیت کے بارے میں اہل سنت و اہل تشیع کا موقف (از : ڈاکٹر اسرار احمد)
- (ii) امیر تنظیم اسلامی کے سفرائر ان کے مشاہدات و تاثرات
- (iii) اسلام میں مختلف ممالک کی حیثیت اور مفہومت کا راستہ
مکتبہ مرکزی انجمن خدام القرآن لاہور